

श्री.औदुंबर उकिरडे यांना महाराष्ट्र शिक्षण सेवा (प्रशासन शाखा) मधील शिक्षण सह संचालक गट-अ पदावर मानीव दिनांक मंजूर करण्याबाबत.

महाराष्ट्र शासन
शालेय शिक्षण व क्रीडा विभाग
शासन आदेश क्रमांक: मानीव -४३२५/प्र.क्र.११८८२५४/प्रशा-२
मादाम कामा मार्ग, हुतात्मा राजगुरु चौक
मंत्रालय विस्तार भवन, मुंबई ३२
तारीख: २ जुलै, २०२५

वाचा : १) शालेय शिक्षण व क्रीडा विभाग परिपत्रक क्र. ज्येष्ठता-२१२५/प्र.क्र.५८/प्रशा-२
दिनांक २९.०४.२०२५

प्रस्तावना :

महाराष्ट्र शिक्षण सेवा गट-अ (प्रशासन शाखा) मधील सह संचालक गट-अ संवर्गातील संदर्भ १ नुसार तात्पुरत्या सेवाज्येष्ठता यादी प्रसिध्द करण्यात आली आहे. श्री.औदुंबर उकिरडे यांना महाराष्ट्र शिक्षण सेवा गट-अ (प्रशासन शाखा) मधील सह संचालक गट-अ संवर्गात शासन निर्णय दि.२३.०४.२०२५ अन्वये त्यांना पदोन्नतीने पदस्थापना देण्यात आली.

मा.महाराष्ट्र प्रशासकीय न्यायाधिकरण, मुंबई यांनी मूळ अर्ज क्र.१४२९/२०२४ च्या दिनांक ३०.०४.२०२५ रोजी झालेल्या सुनावणी मध्ये श्री.औदुंबर उकिरडे, शिक्षण सहसंचालक यांना पदोन्नतीचा दिनांक मंजूर करण्याचे निर्देश दिले आहेत.

शासन आदेश :

श्री.औदुंबर उकिरडे, सह संचालक (गट अ) हे पदाच्या ज्येष्ठतेनुसार श्री. सुधाकर तेलंग यांना सेवाज्येष्ठ ठरत असल्याने श्री. तेलंग यांचा सह संचालक पदावरील पदोन्नतीचा दिनांक १७.१०.२०२४ हा दिनांक सह संचालक पदाच्या पदोन्नतीचा मानीव दिनांक म्हणून खालीलप्रमाणे मंजूर करण्यात येत आहे.

अ.क्र.	नांव	पदोन्नतीचे पद	निकटतम अधिकाऱ्यांचे नांव /पदोन्नतीचा दिनांक	प्रत्यक्ष नियुक्तीचा दिनांक	पदोन्नतीच्या पदाचा मंजूर करण्यात येत असलेला मानीव दिनांक
१	श्री.औदुंबर उकिरडे	सह संचालक	श्री.सुधाकर तेलंग दि. १७.१०.२०२४	दि. २९.०४. २०२५	दि. १७.१०. २०२४

२. सदर मानीव दिनांक खालील अटींच्या अधीन राहून मंजूर करण्यात येत आहे :-

(i) श्री. औदुंबर उकिरडे, यांना त्यांचे सेवाकनिष्ठ श्री.सुधाकर तेलंग यांचा शिक्षण सहसंचालक (गट-अ) या पदावरील पदोन्नतीचा दि.१७.१०.२०२४ हा दिनांक मानीव दिनांक म्हणून मंजूर करण्यास सामान्य प्रशासन विभागाने सहमती दर्शविली आहे.

(ii) महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम-३२ नुसार वाढीव जबाबदाऱ्यासहित बढतीचे नवीन पद ग्रहण करावयाचे असेल, तेव्हा नवीन पदाची कर्तव्ये स्विकारली असतील, त्या तारखेपासूनच उच्चस्तर वेतन अनुज्ञेय होईल.

(iii) श्री. औदुंबर उकिरडे यांना शिक्षण सहसंचालक (गट-अ) या पदोन्नतीच्या पदावर मंजूर करण्यात आलेला दि.१७.१०.२०२४ हा पदोन्नतीचा मानीव दिनांक, ते शिक्षण उपसंचालक (गट-अ) या संवर्गातील पदावरून शिक्षण सहसंचालक (गट-अ) या पदावर देण्यात आलेल्या पदोन्नतीच्या अनुषंगाने ते सदर पदावर प्रत्यक्ष रुजू झाल्याच्या दिनांकापर्यंत त्यांची काल्पनिक वेतननिश्चिती करण्यात यावी. तथापि, सदर काल्पनिक वेतननिश्चितीच्या अनुषंगाने वेतन व भत्त्यांची थकबाकी, श्री. उकिरडे यांना अनुज्ञेय राहणार नाही.

३. हे आदेश, श्री.औदुंबर उकिरडे यांच्या मानीव दिनांकाच्या प्रस्तावास महाराष्ट्र लोकसेवा आयोगाची मान्यता प्राप्त होण्याच्या अधीन राहून तसेच सामान्य प्रशासन विभागाच्या व वित्त विभागाच्या प्राप्त सहमतीनुसार निर्गमित करण्यात येत आहे.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०२१००७१०८७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मो.बा.ताशिलदार)

उप सचिव, महाराष्ट्र शासन

प्रत,

- १.आयुक्त शिक्षण, आयुक्त शिक्षण यांचे कार्यालय, महाराष्ट्र राज्य पुणे,
- २.सर्व संबंधित अधिकारी आयुक्तालयामार्फत
- ३.निवड नस्ती.